

کلمہ طیبہ کی برکات

18-May-2023



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

18 مئی، 2023ء کو پاکستان کے ہفتہ وار اجتماعات میں ہونے والا بیان

کلمہ طیبہ کی برکات

اس بیان میں آپ جان سکیں گے...

❁ ... آقا صلی اللہ علیہ وآلہ وسلم نے کلمہ طیبہ کا ورد کروایا

❁ ... کلمہ طیبہ کے مختلف نام

❁ ... کلمہ طیبہ جنت کی چابی ہے

❁ ... کلمہ طیبہ کا ثواب بخشنے کی برکت

پیشکش

الْمَدِينَةُ الْعِلْمِيَّة (اسلامک ریسرچ سنٹر)

(شعبہ: بیاناتِ دعوتِ اسلامی)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط
 أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ
 نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اِعْتِكَافِ کی نیت کی)

دروِ پاک کی فضیلت

حضرت علامہ مفتی محمد امین صاحب رحمۃ اللہ علیہ جنہوں نے دروِ پاک کی فضیلت پر مشہور زمانہ کتاب آپ کوثر لکھی ہے، آپ فرماتے ہیں: ایک مرتبہ پیپلز کالونی (پنجاب، فیصل آباد) سے ایک سید صاحب جن کا نام سید ریاض تھا، وہ میرے پاس تشریف لائے اور کہا: میرا کاروبار تھا مگر سارا ٹھپ ہو گیا، اب مجھ پر لاکھوں روپے کا قرضہ ہے، بہت پریشان ہوں، کچھ حل بتائیے! مفتی امین صاحب رحمۃ اللہ علیہ فرماتے ہیں: میں نے شاہ صاحب کو دروِ پاک کی فضیلت پر لکھی گئی کتاب آپ کوثر پیش کی اور کہا: شاہ صاحب! آپ یہ کتاب پڑھیے! اور اس کے مطابق عمل کیجئے! اس کی برکت سے آپ کے کئی مسئلے حل ہو جائیں گے۔

شاہ صاحب نے کتاب لی اور چلے گئے پھر تقریباً 6 ماہ بعد دوبارہ تشریف لائے، اس بار بہت خوش تھے، چہرے پر رونق تھی، شاہ صاحب نے بڑی خوشی سے بتایا کہ میرے ذمے 7 لاکھ قرض تھا، الحمد للہ! اب صرف ڈیڑھ لاکھ رہ گیا ہے۔

یہ قرض کیسے اُترا؟ اس کی تفصیل بتاتے ہوئے فرمایا: ہوائیوں کہ میں نے آپ کوثر پڑھی، اس میں دروِ پاک کے فضائل پڑھ کر مجھے شوق پیدا ہوا اور میں نے خوب محبت و

شوق کے ساتھ کثرت سے درودِ پاک پڑھنا شروع کر دیا۔ ادھر وہ لوگ جن کا میں نے قرضہ دینا تھا، وہ مجھے تنگ کر رہے تھے، ایک دن میں درودِ پاک پڑھ کر دُعا کے لئے بیٹھا، جیسے ہی بارگاہِ الہی میں ہاتھ اٹھائے، پریشانی کی وجہ سے مجھ پر رِقَّت طاری ہو گئی، میں نے رو رو کر اللہ پاک کی بارگاہ میں دُعا کی۔ الحمد للہ! درودِ پاک کی برکت یوں ظاہر ہوئی کہ میں نے ایک روز ایمان افروز خواب دیکھا، کیا دیکھتا ہوں کہ کہیں جا رہا ہوں اور ایک شخص سائے کی طرح میرے ساتھ ساتھ چل رہا ہے، چلتے چلتے میں ایک جگہ پہنچا، بہت کھلی اور پُر فضا جگہ تھی، وہاں ایک بہت حَسین و جمیل، نُورانی چہرے والے بزرگ تشریف فرما تھے، سامنے قرآن پاک کھلا ہوا تھا اور وہ قرآن کریم کی تلاوت فرما رہے تھے۔ جیسے ہی میں وہاں پہنچا، اُن بزرگ نے آنکھ مبارک اٹھا کر نہایت شفقت سے ایک نظر مجھے دیکھا اور پھر تلاوت شروع فرمادی۔ وہ شخص جو سائے کی طرح میرے ساتھ ساتھ تھا، میں نے اس سے پوچھا: یہ بزرگ کون ہیں؟ اس نے کہا: شاہ صاحب! یہی تو وہ حبیبِ خدا صَلَّى اللهُ عَلَيْهِ وَآلِهِ وَسَلَّمَ ہیں جن پر آپ درودِ پاک پڑھتے رہتے ہیں۔ اتنا ہی کرم ہوا تھا کہ میری آنکھ کھل گئی۔ بس مالک و مختار نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ کی اُس ایک ہی نظرِ عنایت کی برکت ہے کہ دیکھتے ہی دیکھتے میرا تقریباً ساڑھے 5 لاکھ قرض اتر گیا۔

مفتی امین صاحب رَحْمَةُ اللهِ عَلَيْهِ فرماتے ہیں: وہ شاہ صاحب 2 ہفتے بعد دوبارہ تشریف لائے اور بتایا کہ الحمد للہ! اب مجھے بہترین ملازمت بھی مل گئی ہے۔⁽¹⁾

کیا خُدا داد آپ کی امداد ہے | اک نظر میں شاد ہر ناشاد ہے⁽²⁾

①... البرہان، صفحہ: 321-323 بتعیر۔

②... ذوقِ نعت، صفحہ: 222۔

اور سیدی اعلیٰ حضرت رحمۃ اللہ علیہ نے بھی کیا خوب کہا:

قسمت میں لاکھ پیچ ہوں، سوبل، ہزار گج | یہ ساری گتھی اک تری سیدھی نظر کی ہے (1)

سُبْحَانَ اللَّهِ! پیارے اسلامی بھائیو! درودِ پاک انمول نعمت ہے، اس کی برکت سے مشکلیں حل ہوتی ہیں، تنگ دستی خوشحالی میں بدلتی ہے، گناہ دُھلتے ہیں، رحمتیں چھماچھم برستی ہیں اور ایک اہم ترین فائدہ یہ کہ درودِ پاک پڑھنے والے کا درود سرکارِ عالی و قار، مکی مدنی تاجدارِ صَلَّی اللہُ عَلَیْہِ وَاٰلِہٖ وَسَلَّم کی بارگاہِ عالی شان میں پہنچتا ہے اور مالک و مختار نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم کی نظرِ عنایت بھی نصیب ہوتی ہے۔

اللہ پاک ہمیں کثرت سے درودِ پاک پڑھنے کی توفیق عنایت فرمائے اور کاش! کاش! صد کروڑ کاش! کہ درودِ پاک کی برکت سے ہمیں محبوبِ خدا، سردارِ انبیاء صَلَّی اللہُ عَلَیْہِ وَاٰلِہٖ وَسَلَّم کی نظرِ کرم نصیب ہو جائے تو ان شاء اللہ الکریم! دو جہاں میں بیڑا پار ہو جائے۔

پڑ گئی جس پہ محشر میں بخشا گیا	دیکھا جس سمت ابرِ کرم چھا گیا
رُخ جدھر ہو گیا، زندگی پا گیا	جس طرف اٹھ گئی، دم میں دم آ گیا

اُس نگاہِ عنایت پہ لاکھوں سلام

صَلُّوْا عَلَی الْحَبِیْب! صَلَّی اللہُ عَلَی مُحَمَّد

بیان سننے کی نیتیں

حدیثِ پاک میں ہے: **اَلنَّیْتَةُ الْحَسَنَةُ تُدْخِلُ صَاحِبَهَا الْجَنَّةَ** اچھی نیت بندے کو جنت میں داخل کروادیتی ہے۔ (2) **اے عاشقانِ رسول!** اچھی اچھی نیتوں سے عمل کا ثواب بڑھ

1... حدائقِ بخشش، صفحہ: 227۔

2... مسند فرُوس، جلد: 4، صفحہ: 305، حدیث: 6895۔

جاتا ہے۔ آئیے! بیان سننے سے پہلے کچھ اچھی اچھی نیتیں کر لیتے ہیں، نیت کیجئے! ❀ رضائے الہی کے لئے بیان سنوں گا ❀ با آداب بیٹھوں گا ❀ خوب توجُّہ سے بیان سنوں گا ❀ جو سنوں گا، اسے یاد رکھنے، خود عمل کرنے اور دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

آقا صَلَّی اللّٰهُ عَلَیْہِ وَاٰلِہٖ وَسَلَّم نے کلمہ طیبہ کا وِرْد کر دیا

صحابی رسول حضرت شداد بن اؤس رضی اللہ عنہ فرماتے ہیں: ہم صحابہ کرام علیہم الرضوان اللہ پاک کے آخری نبی، رسول ہاشمی صَلَّی اللّٰهُ عَلَیْہِ وَاٰلِہٖ وَسَلَّم کی خدمت میں حاضر تھے، آپ صَلَّی اللّٰهُ عَلَیْہِ وَاٰلِہٖ وَسَلَّم نے ہم سے پوچھا: **هَلْ فِیْکُمْ غَرِیْبٌ** یعنی تم میں کوئی اجنبی تو نہیں ہے (یعنی یہاں سب صحابہ ہی بیٹھے ہیں، کوئی غیر مسلم تو نہیں بیٹھا ہوا)؟ ہم نے عرض کیا: یا رسول اللہ صَلَّی اللّٰهُ عَلَیْہِ وَاٰلِہٖ وَسَلَّم! ہم سب مسلمان ہی ہیں، کوئی غیر نہیں ہے۔ رسول اکرم، نُوْرٍ مُّجَسَّم صَلَّی اللّٰهُ عَلَیْہِ وَاٰلِہٖ وَسَلَّم نے فرمایا: پھر دروازے بند کر دو (چنانچہ دروازے بند کر دیئے گئے)، اب آپ صَلَّی اللّٰهُ عَلَیْہِ وَاٰلِہٖ وَسَلَّم نے فرمایا: **اِرْفَعُوْا اَیْدِیْکُمْ وَقُوْلُوْا: لَا اِلٰهَ اِلَّا اللّٰهُ** ہاتھ اُٹھا لو اور **لَا اِلٰهَ اِلَّا اللّٰهُ** پڑھنا شروع کر دو۔ حضرت شداد بن اؤس رضی اللہ عنہ فرماتے ہیں: ہم سب نے ہاتھ اُپر اُٹھائے اور کلمہ طیبہ؛ **لَا اِلٰهَ اِلَّا اللّٰهُ** کا وِرْد شروع کر دیا۔ کچھ دیر اسی طرح دُرُّ اللّٰہ کروانے کے بعد مالکِ جنت، قاسمِ نعمت صَلَّی اللّٰهُ عَلَیْہِ وَاٰلِہٖ وَسَلَّم نے خوشخبری سناتے ہوئے فرمایا: **اَبِشْرُوْا فَاِنَّ اللّٰهَ قَدْ غَفَرَ لَکُمْ** تمہیں بشارت ہو کہ بے شک اللہ پاک نے تمہیں بخش دیا ہے۔ مزید آپ صَلَّی اللّٰهُ عَلَیْہِ وَاٰلِہٖ وَسَلَّم نے یہ بھی فرمایا: الحمد للہ! اے اللہ پاک! تُو نے مجھے یہ پاکیزہ کلمہ دے کر بھیجا، اسے پڑھنے کا حکم دیا اور اس پر جنت کا وعدہ بھی فرمایا، بے شک تُو

وعدے کے خلاف نہیں کرتا۔⁽¹⁾

حَسْبِيَ رَبِّيَ جَس نَے کھا، فیض کے دریا کو پایا
گوہر مقصد ہاتھ آیا، لَا إِلَهَ إِلَّا اللَّهُ
گھل جائیں در جنت کے، دوزخ کی سب آگ بجھے
دل سے کوئی اک بار کہے لَا إِلَهَ إِلَّا اللَّهُ
صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

کلمہ طیبہ مضبوط قلعہ ہے

پیارے اسلامی بھائیو! کلمہ طیبہ کے بہت فضائل ہیں ❀ یہ افضل ترین ذکر بھی ہے
❀ بہترین وظیفہ بھی ہے ❀ یہی کلمہ پڑھ کر غیر مسلم مسلمان ہوتا ہے ❀ یہی مبارک کلمہ
سچے دل سے پڑھ لینے کی برکت سے غیر مسلم کے سب گناہ ڈھل جاتے ہیں اور وہ جنت کا
حق دار بن جاتا ہے ❀ حَلِيَّةُ الْأَوْلِيَاءِ میں ہے: دو عالم کے مالک و مختار، مکی مدنی سرکار صَلَّى اللَّهُ
عَلَيْهِ وَآلِهِ وَسَلَّمَ نے فرمایا: اللہ پاک ارشاد فرماتا ہے: بے شک میں ہی اللہ ہوں، میرے سوا
کوئی عبادت کے لائق نہیں، پس (اے لوگو!) میری ہی عبادت کرو! تم میں سے جو کوئی
میری بارگاہ میں سچے دل سے لَا إِلَهَ إِلَّا اللَّهُ کی گواہی کے ساتھ آئے گا، وہ میری پناہ میں
داخل ہو گا اور جو میری پناہ میں داخل ہوا، وہ میرے عذاب سے محفوظ ہو گیا۔⁽²⁾

میں ہوں بندہ، وہ مولیٰ، کون ہے اپنا اس کے سوا | میں ہوں اس کا، وہ ہے مرا، جس نے بنایا اور پالا
لَا إِلَهَ إِلَّا اللَّهُ آمَنَّا بِرَسُولِ اللَّهِ

❶... مسند امام احمد، جلد: 7، صفحہ: 128، حدیث: 17586۔

❷... حَلِيَّةُ الْأَوْلِيَاءِ، جلد: 3، صفحہ: 224، حدیث: 3780۔

کلمہ طیبہ کے مختلف نام

پیارے اسلامی بھائیو! کلمہ طیبہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ کے بہت سارے مبارک نام ہیں؛ اس کا ایک نام: کلمہ توحید بھی ہے کلمہ اخلاص بھی ہے اسے کلمہ احسان بھی کہتے ہیں اسے کلمۃ التَّقْوَى بھی کہتے ہیں اس مبارک کلمے کا ایک نام: کلمہ ثابتہ (یعنی ثابت شدہ کلمہ، پکا کلمہ، نہ مٹنے والا کلمہ، ہمیشہ رہنے والا کلمہ) بھی ہے۔

کلمہ طیبہ شجرہ طیبہ ہے

اللہ پاک قرآن کریم میں فرماتا ہے:

ترجمہ کَنْزُ الْإِيمَانِ: اللہ نے کیسی مثال بیان فرمائی پاکیزہ بات کی جیسے پاکیزہ درخت جس کی جڑ قائم اور شاخیں آسمان میں۔ ہر وقت اپنا پھل دیتا ہے اپنے رب کے حکم سے۔

ضَرَبَ اللَّهُ مَثَلًا كَلِمَةً طَيِّبَةً كَشَجَرَةٍ طَيِّبَةٍ أَصْلُهَا ثَابِتٌ وَفَرْعُهَا فِي السَّمَاءِ ۚ تُؤْتِي أُكْلَهَا كُلَّ حِينٍ بِإِذْنِ رَبِّهَا ۗ (پارہ: 13، سورہ ابراہیم: 24-25)

حضرت ابن عباس رَضِيَ اللَّهُ عَنْهُ فرماتے ہیں: اس آیت مبارکہ میں پاکیزہ بات سے مراد لَا إِلَهَ إِلَّا اللَّهُ ہے۔ (1) یعنی کلمہ طیبہ وہ پاکیزہ درخت ہے جس کی جڑیں مسلمان کے دل میں ہیں اس کی شاخیں (یعنی مسلمان کی نیکیاں) آسمان تک پہنچتی ہیں دوسرے درخت تو ایسے ہیں جو سال میں ایک مرتبہ یا دو مرتبہ پھل دیتے ہیں مگر کلمہ طیبہ وہ پاکیزہ کلمہ ہے جو اپنے پڑھنے والے کو ہر لمحے تازہ پھل دیتا ہے کلمہ طیبہ کی برکت سے ہر لمحے مسلمان کو تازگی ملتی ہے ہر لمحے اس کا ایمان برقرار رہتا ہے اس کی برکت سے ہر لمحے آدمی اللہ پاک کی رحمتوں کا مستحق بنتا رہتا ہے۔

① ... تفسیر در منثور، پارہ 13، سورہ ابراہیم، زیر آیت: 24، جلد: 5، صفحہ: 20۔

شفاعت کا مستحق کون...؟

پارہ: 16، سورہ مریم، آیت: 87 میں اللہ پاک فرماتا ہے:

لَا يَمْلِكُونَ الشَّفَاعَةَ إِلَّا مَنِ اتَّخَذَ عِنْدَ الرَّحْمَنِ عَهْدًا ﴿٨٧﴾ (پارہ: 16، سورہ مریم: 87) | ترجمہ کنز الایمان: لوگ شفاعت کے مالک نہیں مگر وہی جنہوں نے رحمن کے پاس قرار کر رکھا ہے۔

اس آیت کریمہ میں فرمایا گیا: کوئی بھی شفاعت کا مالک نہیں، نہ کوئی روز قیامت شفاعت کرے گا، نہ کسی کی شفاعت کی جائے گی، ہاں! کوئی ہے جو شفاعت کرے گا اور اس کی شفاعت کی بھی جائے گی اور وہ کون ہے؟ یہ وہ خوش نصیب ہے جس کا رب رحمن کے ہاں عہد ہے۔ صحابی رسول، سُلْطَانُ الْمُفَسِّرِينَ حضرت عبد اللہ بن عباس رَضِيَ اللهُ عَنْهُ فرماتے ہیں: اس آیت کریمہ میں عہد سے مراد کلمہ طیبہ (یعنی لَا إِلَهَ إِلَّا اللَّهُ مُحَمَّدٌ رَسُولُ اللَّهِ) کی گواہی دینا ہے۔⁽¹⁾

معلوم ہوا؛ جو بھی خوش نصیب اس دنیا میں سچے دل سے کلمہ پڑھتا ہے، اس پر ایمان رکھتا ہے، اس کی گواہی دیتا ہے، اگر وہ اسی گواہی کے ساتھ، اس مبارک کلمے کو دل میں سجائے ہوئے، اپنا ایمان سلامت لے کر قبر میں اترے تو ان شَاءَ اللَّهُ الْكَرِيمِ! اسے پیارے آقا، نبی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی شفاعت نصیب بھی ہوگی اور اللہ پاک نے اجازت عطا فرمائی تو وہ دوسرے مسلمانوں کی شفاعت بھی کرے گا۔

صحابی رسول حضرت ابو ہریرہ رَضِيَ اللهُ عَنْهُ فرماتے ہیں: میں نے اللہ پاک کے آخری نبی، رسول ہاشمی صَلَّى اللهُ عَلَيْهِ وَآلِهِ وَسَلَّمَ کی خدمت میں عرض کیا: یا رسول اللہ صَلَّى اللهُ عَلَيْهِ وَآلِهِ وَ

①... تفسیر درمنثور، پارہ 13، سورہ ابراہیم، زیر آیت: 24، جلد: 5، صفحہ: 20۔

سَلَّمَ! قیامت کے دن آپ صَلَّى اللهُ عَلَيْهِ وَآلِهِ وَسَلَّمَ کی شفاعت سے حصّہ پانے والے خوش نصیب لوگ کون ہونگے؟ فرمایا: اے ابو ہریرہ! میرا گمان یہی تھا کہ تم سے پہلے مجھ سے یہ بات کوئی نہ پوچھے گا کیونکہ میں حدیث سننے کے معاملہ میں تمہاری حرص کو جانتا ہوں، (پھر فرمایا: اے ابو ہریرہ!) قیامت کے دن میری شفاعت پانے والا خوش نصیب وہ ہو گا جو سچے دل سے لَا إِلَهَ إِلَّا اللَّهُ کہے گا۔⁽¹⁾

پیشِ حقِ مُنَوَّه شفاعت کا سناتے جائیں گے
 آپ روتے جائیں گے ہم کو ہنساتے جائیں گے
 ہاں چلو حسرت زدو سنتے ہیں وہ دن آج ہے
 تھی خبر جس کی کہ وہ جلوہ دکھاتے جائیں گے
 وَسَعْتَيْنِ دِی ہیں خدا نے دامنِ محبوب کو
 جُرم کھلتے جائیں گے اور وہ چھپاتے جائیں گے
 لو وہ آتے مسکراتے ہم اسیروں کی طرف
 خرمِ عصیاں پر اب بجلی گراتے جائیں گے⁽²⁾
 صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

جہنم حرام ہو جاتی ہے

حضرت عثمان بن مالک رضی اللہ عنہ سے روایت ہے، رسولِ رحمت، شفیعِ اُمتِ صَلَّى اللهُ عَلَيْهِ وَآلِهِ وَسَلَّمَ نے فرمایا: جو بندہ صرف و صرف اللہ پاک کی رضا کی خاطر لَا إِلَهَ إِلَّا اللَّهُ کہے، بے

①... بخاری، کتاب العلم، باب الحرص علی الحدیث، صفحہ: 100، حدیث: 99۔

②... حدائقِ بخشش، صفحہ: 155-156 ملتقطاً۔

شک اللہ پاک اس پر دوزخ حرام فرمادیتا ہے۔⁽¹⁾

کلمہ طیبہ جنت کی چابی ہے

❖ اللہ پاک کے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: **مَنْ مَاتَ وَهُوَ یَعْلَمُ اَنَّہٗ لَا اِلٰہَ اِلَّا اللہُ دَخَلَ الْجَنَّةَ** یعنی جو اس حال میں مرا کہ وہ جانتا ہے اللہ پاک کے سوا کوئی عبادت کے لائق نہیں تو وہ جنت میں داخل ہو گا۔⁽²⁾ ❖ ایک حدیث شریف میں ہے: پیارے آقا، کئی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے فرمایا: **ثَمَنُ الْجَنَّةِ لَا اِلٰہَ اِلَّا اللہُ** یعنی جنت کی قیمت **لَا اِلٰہَ اِلَّا اللہُ** ہے۔⁽³⁾ ❖ ایک اور روایت میں ہے: رسولِ اکرم، نورِ مَجِسَّم صَلَّی اللہُ عَلَیْہِ وَاٰلِہٖ وَسَلَّم نے فرمایا: **مَفَاتِيحُ الْجَنَّةِ شَهَادَةُ لَا اِلٰہَ اِلَّا اللہُ** یعنی جنت کی چابیاں **لَا اِلٰہَ اِلَّا اللہُ** کی گواہی دینا ہے۔⁽⁴⁾ (یعنی جنت میں مختلف مقامات اور مختلف درجات ہیں، ان سب درجات کی چابی کلمہ طیبہ **لَا اِلٰہَ اِلَّا اللہُ** ہے۔)⁽⁵⁾

آسمانوں اور جنت کی چابی

مشہور ولیِ کامل حضرت بایزید نسطامی رَحْمَةُ اللہِ عَلَیْہِ ایک مرتبہ سفر میں تھے، آپ کو غیب سے آواز آئی: اے بایزید! سَمْعَان نامی شہر میں جاؤ! وہاں کے غیر مسلموں کے ساتھ ان کی عید کے اجتماع میں شرکت کرو! حضرت بایزید رَحْمَةُ اللہِ عَلَیْہِ فرماتے ہیں: میں نے یہ

①... بخاری، کتاب الاطعمہ، باب النخیرة، صفحہ: 1383، حدیث: 5401۔

②... مسلم، کتاب الایمان، باب الدلیل علی ان من مات... الخ، صفحہ: 35، حدیث: 26۔

③... مسندِ فردوس، جلد: 2، صفحہ: 103، حدیث: 2548۔

④... مسندِ امام احمد، جلد: 9، صفحہ: 151، حدیث: 22736۔

⑤... مرآة المناجیح، جلد: 1، صفحہ: 62 ماخوذاً۔

آواز سُنی تو اَعُوذُ بِاللّٰهِ پڑھا، اللہ پاک سے پناہ طلب کی اور اس طرف سے دھیان ہٹا لیا مگر رات کو جب سویا تو خواب میں پھر وہی آواز آئی، میں یہ آواز سُن کر ہانپتے کانپتے اُٹھ بیٹھا، ابھی اسی آواز سے متعلق سوچ رہا تھا کہ مجھے جاگتے میں پھر آواز آئی: اے بایزید! تمہیں ڈرنے کی ضرورت نہیں، تمہارا نام فرمانبردار بندوں کی فہرست میں ہے، تم غیر مسلموں والا لباس پہنو اور ان کے اجتماع میں جاؤ! اس میں ایک راز ہے۔

حضرت بایزید بسطامی رَحْمَةُ اللّٰهِ عَلَيْهِ اب سمجھ چکے تھے کہ یہ آواز شیطان کی طرف سے نہیں بلکہ رَبِّ رَحْمٰن کی طرف سے ہے، چنانچہ آپ صبح سویرے اُٹھے غیر مسلموں جیسا لباس پہنا اور سَمْعَانَ نامی شہر میں پہنچ گئے، وہاں اس وقت بہت سارے غیر مسلم جمع تھے اور اپنے سب سے بڑے عالم کا انتظار کر رہے تھے۔ کچھ ہی دیر میں ان کا بڑا عالم آ پہنچا، سب اس کے گرد جمع ہو گئے، اس بڑے عالم نے تقریر کرنی تھی، سب ہمہ تن گوش ہو گئے (یعنی سب نے اپنے کان اس بڑے عالم کی طرف لگا دیئے) مگر یہ کیا...!! اس بڑے عالم پر کچپی طاری ہے، اس کے پاؤں لڑکھڑا رہے ہیں، اس کے منہ میں گویا لگام دے دی گئی ہے۔ اس کی یہ حالت دیکھ کر لوگ بولے: اے سردار! آپ تقریر شروع کیوں نہیں فرماتے؟ ہم آپ کی باتیں سننے کو بے تاب ہیں۔ بولا: آج تمہارے اس اجتماع میں ایک محمدی (یعنی آخری نبی، مُحَمَّدٌ عربی صَلَّی اللّٰهُ عَلَيْهِ وَاٰلِهٖ وَسَلَّمَ كَاغْلَام) بھی موجود ہے، وہ تمہارے دین کا امتحان لینے آیا ہے۔

پھر اس بڑے عالم نے بلند آواز سے کہا: اے محمدی! میں تمہیں مُحَمَّدٌ صَلَّی اللّٰهُ عَلَيْهِ وَاٰلِهٖ وَسَلَّمَ کا واسطہ دیتا ہوں، جہاں بھی ہو کھڑے ہو جاؤ! حضرت بایزید بسطامی رَحْمَةُ اللّٰهِ عَلَيْهِ کھڑے ہو گئے۔ اب وہ بڑا عالم بولا: میں تم سے کچھ سوالات کروں گا، اگر تم نے جواب دے دیئے

تو ہم سب تمہاری بات مانیں گے، اگر تم جواب نہ دے پائے تو ہم تجھے یہیں قتل کر دیں گے۔
 حضرت بایزید بسطامی رَحْمَةُ اللهِ عَلَيْهِ بہت بڑے ولی اللہ تھے، بہت بڑے عالم دین بھی
 تھے، آپ نے فرمایا: جو چاہتے ہو پوچھو! میں جواب دوں گا۔ اب اس غیر مسلم عالم نے
 آپ سے 61 سوالات پوچھے، حضرت بایزید بسطامی رَحْمَةُ اللهِ عَلَيْهِ نے وہیں کھڑے کھڑے
 61 کے 61 سوالات کے ٹھیک ٹھیک جواب ارشاد فرمادیں۔ سب سوالوں کے جواب
 دینے کے بعد آپ نے فرمایا: اب تم میرے ایک سوال کا جواب دو! یہ بتاؤ! آسمانوں اور
 جنت کی چابی کیا ہے؟ غیر مسلموں کا بڑا عالم بولا: آسمانوں اور جنت کی چابی کلمہ طیبہ لَا إِلَهَ
 إِلَّا اللَّهُ مُحَمَّدٌ رَّسُولُ اللَّهِ ہے۔ بس! اپنے سب سے بڑے عالم کی زبانی یہ سننا تھا کہ وہاں
 جتنے غیر مسلم موجود تھے، سب کے سب کلمہ پڑھ کر مسلمان ہو گئے، اپنی جس عبادت گاہ
 میں وہ جمع تھے، اسے بھی مسجد میں تبدیل کر دیا۔⁽¹⁾

کلمہ طیبہ کے تقاضے پورے کرنا بھی ضروری ہے

سُبْحَانَ اللَّهِ! پیارے اسلامی بھائیو! کلمہ طیبہ کتنا عظیم کلمہ ہے، یہ پاکیزہ کلمہ جنت کے
 دروازے اور جنت کے تمام درجات کی چابی ہے۔ اللہ پاک ہمیں اس پاکیزہ کلمے پر
 استقامت نصیب فرمائے۔ یہ بات خوب اچھی طرح یاد رہے کہ جنت میں جانے کے لئے
 صرف کلمہ طیبہ پڑھ لینا کافی نہیں، اس کے تقاضے پورے کرنا بھی ضروری ہے، چنانچہ
 حضرت زید بن ارقم رضی اللہ عنہ سے روایت ہے، رسول ذیشان، مکی مدنی سلطان صَلَّى اللهُ عَلَيْهِ وَ
 آلِهِ وَسَلَّمَ نے فرمایا: جس نے اخلاص کے ساتھ لَا إِلَهَ إِلَّا اللَّهُ کہا، وہ جنت میں داخل ہو گا۔ صحابہ

①... الروض الفائق، المجلس السابع والاربعون: في مناقب الصالحين، صفحہ: 270-273۔

کرام علیہم الرضوان نے عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! کلمہ طیبہ کا اِخْلَاص کیا ہے؟ فرمایا: یہ کہ بندہ اللہ پاک کی حرام کردہ چیزوں سے بچتا رہے۔⁽¹⁾

ایک مرتبہ حضرت وَهَب بن مَهْبِطَةَ رَحِمَهُ اللهُ عَلَيْهِ کی خِدْمَت میں عرض کیا گیا: کیا کلمہ طیبہ جنت کی چابی نہیں ہے؟ فرمایا: کیوں نہیں (بالکل ہے) لیکن ہر چابی کے دندانے ہوتے ہیں، اگر تم ان دندانوں کے بغیر تالا کھولنا چاہو گے تو تالا نہیں کھلے گا۔⁽²⁾

سُبْحَانَ اللهِ! کتنی پیاری مثال ہے یعنی کلمہ طیبہ چابی ہے اور نماز، روزہ، حج، زکوٰۃ وغیرہ عبادات اس چابی کے دندانے ہیں، لہذا اس چابی کے ذریعے جنت کا تالا کھولنا ہے تو ❀ نمازیں بھی پڑھنی ہوں گی ❀ روزے بھی رکھنے ہوں گے ❀ حج فرض ہو تو وہ بھی ادا کرنا ہو گا ❀ زکوٰۃ کی شرائط پائی جائیں تو زکوٰۃ بھی دینی ہو گی ❀ باقی فرائض و واجبات بھی پورے کرنے ہوں گے ❀ گناہوں سے بھی بچنا ہو گا۔ تب جنت نصیب ہو گی۔

اللہ پاک ہمیں اِخْلَاص کے ساتھ کلمہ طیبہ پڑھنے، اسے دل میں سجائے رکھنے، اس کے تقاضوں کو پورا کرنے اور اسی مبارک کلمے کے ساتھ قبر میں اُترنے کی توفیق نصیب فرمائے۔ اِهْدِنَا بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

خدایا بڑے خاتمے سے بچانا پڑھوں کلمہ جب نکلے دم یا الہی!
گناہوں سے بھر پور نامہ ہے میرا مجھے بخش دے کر کرم یا الہی!
تئلیں میرے اعمال میزاں پہ جس دم پڑے اک بھی نیکی نہ کم یا الہی!

صَلُّوْا عَلَيَّ الْحَبِيْب! صَلَّی اللهُ عَلٰی مُحَمَّد

① ... معجم اوسط، جلد: 1، صفحہ: 340، حدیث: 1235۔

② ... بخاری، کتاب الجنائز، باب فی الجنائز ومن کان... الخ، صفحہ: 354۔

حضرت نوح علیہ السلام کی آخری نصیحت

حدیث پاک میں ہے، اللہ پاک کے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمَ نے فرمایا: اللہ پاک کے نبی حضرت نوح علیہ السلام کا جب آخری وقت آیا تو آپ نے اپنے بیٹے کو نصیحت کرتے ہوئے فرمایا: بیٹا! میں تمہیں 2 باتوں کا حکم دیتا ہوں اور دو باتوں سے منع کرتا ہوں: **بیٹا! میں تمہیں حکم دیتا ہوں کہ (1): کلمہ طیبہ لَا إِلَهَ إِلَّا اللَّهُ کی کثرت کرتے رہو!** بے شک اگر ترازو کے ایک پلڑے میں ساتوں آسمان اور ساتوں زمینیں رکھ دی جائیں اور دوسرے پلڑے میں کلمہ طیبہ لَا إِلَهَ إِلَّا اللَّهُ کو رکھ دیا جائے تو اس پاکیزہ کلمے کا وزن سات زمینوں اور سات آسمانوں سے بڑھ جائے گا (2): **بیٹا! سُبْحٰنَ اللّٰہِ وَبِحَمْدِہٖ کی کثرت کرو!** بے شک یہ ہر چیز کی تسبیح ہے اور اسی کی برکت سے مخلوق کو روزی دی جاتی ہے اور **بیٹا! میں تمہیں نصیحت کرتا ہوں: (1): شرک اور (2): تکبر سے ہمیشہ بچتے رہنا۔ (1)**

پیارے اسلامی بھائیو! اللہ پاک کے نبی حضرت نوح علیہ السلام کی یہ 4 نصیحتیں بہت ہی اہم ہیں، ہمیں چاہئے کہ ان پاکیزہ نصیحتوں کو اپنے دل میں بٹھالیں، کلمہ طیبہ کی ہمیشہ کثرت کرتے رہیں، سُبْحٰنَ اللّٰہِ وَبِحَمْدِہٖ کی کثرت کریں کہ یہ وہ تسبیح ہے جس کی برکت سے روزی ملتی ہے اور شرک اور تکبر سے ہمیشہ بچتے رہیں۔

کاش لب پر مرے رہے جاری ذکر آٹھوں پہر ترا یارب!
چشم تر اور قلب مضطر دے اپنی اُلفت کی مے پلا یارب! (2)

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

①... الادب المفرد، باب الکبر، صفحہ: 167، حدیث: 548۔

②... وسائل بخشش، صفحہ: 79۔

ہر گھنٹے کے گناہوں کا کفارہ

حضرت عبد اللہ بن عباس رضی اللہ عنہما فرماتے ہیں: دن رات میں کُل 24 گھنٹے ہیں اور کلمہ طیبہ کے حروف بھی 24 ہیں تو جو کوئی ایک بار کلمہ طیبہ پڑھتا ہے تو اس کا ہر حرف ایک گھنٹے کے گناہوں کا کفارہ بن جاتا ہے۔ پس جب بندہ ہر روز ایک مرتبہ کلمہ طیبہ پڑھتا ہے تو اس پر کوئی گناہ باقی نہیں رہتا، (اب غور کر لو!) جو اس کی کثرت کرتا ہے اور اس کو اپنا مشغلہ بنا لیتا ہے اس کا کیا مقام و مرتبہ ہو گا...!! (1)

نہ قبر میں وحشت، نہ آخرت میں عذاب

حضرت عبد اللہ بن عمر رضی اللہ عنہما سے روایت ہے، سرکارِ مدینہ، قرارِ قلب سینہ صلی اللہ علیہ وآلہ وسلم نے فرمایا: لَا إِلَهَ إِلَّا اللَّهُ پڑھنے والوں پر نہ قبر میں کوئی وحشت ہوگی، نہ قبروں سے زندہ اٹھنے میں۔ گویا میں انہیں دیکھ رہا ہوں، جب وہ اپنے سروں سے مٹی جھاڑتے ہوئے قبروں سے نکلیں گے اور لَا إِلَهَ إِلَّا اللَّهُ کہتے ہوئے جنت میں داخل ہو جائیں گے، پھر وہ کہیں گے: (2)

ترجمہ کَثْرًا الْإِيمَانِ: سب خوبیاں اللہ کو جس نے ہمارا غم دُور کیا۔

الْحَمْدُ لِلَّهِ الَّذِي أَذْهَبَ عَنَّا الْحَزْنَ ط

(پارہ: 22، سورہ فاطر، آیت: 34)

صَلَّى اللَّهُ عَلَى مُحَمَّدٍ

صَلُّوا عَلَى الْحَبِيبِ!

①... الروض الفائق، المجلس السابع والاربعون: في مناقب الصالحين، صفحہ: 273۔

②... مجمع اوسط، جلد: 6، صفحہ: 480، حدیث: 9478۔

کلمہ طیبہ پڑھنے والے اللہ پاک کے محبوب ہیں

اللہ کے پیارے حبیب، حبیبِ لبیب صَلَّى اللهُ عَلَيْهِ وَآلِهِ وَسَلَّمَ فرماتے ہیں: قیامت کے دن اللہ پاک (فرشتوں) سے فرمائے گا: کلمہ طیبہ پڑھنے والوں کو میرے قریب کر دو اور میرے عرش کے سائے میں جگہ دو، بے شک میں ان سے محبت کرتا ہوں۔⁽¹⁾

کلمہ طیبہ اَفْضَلُ ذِكْرٍ هُوَ

اے مہشمانِ رسول! کلمہ طیبہ بہت طاقت ور (Powerful) و وظیفہ ہے، حدیثِ پاک میں اسے اَفْضَلُ ذِكْرٍ فرمایا گیا، چنانچہ رسولِ خدا، احمدِ مجتبیٰ صَلَّى اللهُ عَلَيْهِ وَآلِهِ وَسَلَّمَ نے فرمایا: اَفْضَلُ الذِّكْرِ: لَا إِلَهَ إِلَّا اللَّهُ وَ اَفْضَلُ الدُّعَاءِ: اَلْحَمْدُ لِلَّهِ یعنی سب سے اَفْضَلُ ذِكْرٍ: کلمہ طیبہ لَا إِلَهَ إِلَّا اللَّهُ ہے اور سب سے اَفْضَلُ دُعَا: اَلْحَمْدُ لِلَّهِ ہے۔⁽²⁾

مشہور مفسرِ قرآن، حکیم الامت مفتی احمد یار خان نعیمی رَحْمَةُ اللهِ عَلَيْهِ اس حدیثِ پاک کی وضاحت میں فرماتے ہیں: لَا إِلَهَ إِلَّا اللَّهُ سے مراد پورا کلمہ شریف ہے یعنی لَا إِلَهَ إِلَّا اللَّهُ مُحَمَّدٌ رَسُوْلُ اللهِ صَلَّى اللهُ عَلَيْهِ وَآلِهِ وَسَلَّمَ۔ ورنہ صرف لَا إِلَهَ إِلَّا اللَّهُ تو بہت سے مُوَحِّدِ کفار بلکہ ابلیس بھی پڑھتا ہے۔ جس چیز سے مؤمن بنتے ہیں وہ ہے مُحَمَّدٌ رَسُوْلُ اللهِ۔ چونکہ کلمہ شریف سے کفر کی گندگی دور ہوتی ہے ❀ اسے پڑھ کر کافر مؤمن ہوتا ہے ❀ اس سے دل کا زنگ دور ہوتا ہے ❀ اس سے غفلت جاتی ہے ❀ دل میں بیداری آتی ہے یہ حَمْدُ الْهِبِ وَ نَعْتِ مِصْطَفَىٰ کا مجموعہ ہے اس لئے یہ اَفْضَلُ الذِّكْرِ ہوا ❀ صوفیائے کرام فرماتے ہیں

①... مسندِ فردوس، جلد: 5، صفحہ: 236، حدیث: 8055۔

②... ابن ماجہ، کتاب الادب، باب فضل الحامدین، صفحہ: 609، حدیث: 3800۔

کہ دل کی صفائی کے لئے کلمہ طیبہ بہت مفید ہے۔ (1)

کلمہ طیبہ بارگاہِ الہی میں پہنچ جاتا ہے

صحابی رسول حضرت انس بن مالک رضی اللہ عنہ سے روایت ہے، بی بی آمنہ کے لال، رسول بے مثال صلی اللہ علیہ وآلہ وسلم نے فرمایا: جب بندہ کہتا ہے: **لَا إِلَهَ إِلَّا اللَّهُ** تو یہ مبارک کلمہ اس کے مُنہ سے ادا ہو کر آسمانوں کو چیرتا ہو اللہ پاک کی بارگاہ میں حاضر ہو جاتا ہے۔ اللہ پاک فرماتا ہے: **أُسْكِنُنِي** یعنی اے کلمہ طیبہ! پُر سکون ہو جاؤ! بندے کی زبان سے ادا ہونے والا کلمہ طیبہ عرض کرتا ہے: اے اللہ پاک! میں کیسے پُر سکون ہو جاؤں جبکہ جس بندے نے مجھے پڑھا ہے اس کی ابھی تک مغفرت نہیں کی گئی۔ اللہ پاک فرماتا ہے: اے کلمہ طیبہ! جس لمحے بندے نے تیرا تَلَقُّظُ کیا (یعنی اپنی زبان سے تجھے ادا کیا تھا) میں نے اسی وقت اس کی مغفرت کر دی ہے۔ (2)

اللہ اکبر! پیارے اسلامی بھائیو! اندازہ کیجئے! کلمہ طیبہ کیسا عظیم الشان وظیفہ ہے۔ ادھر بندہ کلمہ طیبہ پڑھتا ہے، ادھر اس کی مغفرت کر دی جاتی ہے۔ کاش! ہمیں فضول گوئی سے نجات مل جائے، ہم جو ہر وقت ادھر ادھر کی باتوں میں لگے رہتے ہیں، کبھی غیبت، کبھی چغلی، کبھی گناہوں بھری باتیں، کبھی فضول گپیں لگاتے رہتے ہیں، کاش! اس سے نجات ملے اور ہم کلمہ طیبہ پڑھنے والے بن جائیں، زبان پر ذکر و درود سجانے والے بن جائیں۔ اَمِينٍ بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

میری زبان تر رہے ذکر و درود سے | بے جا ہنوں کبھی نہ کروں گفتگو فضول

①... مرآة المناجیح، جلد: 3، صفحہ: 342۔

②... مسند فردوس، جلد: 1، صفحہ: 285، حدیث: 1119۔

اُحد پہاڑ کے برابر ثواب

حضرت عمران بن حُصَیْن رَضِيَ اللهُ عَنْهُ سے روایت ہے، رسولِ ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ نے فرمایا: کیا تم طاقت نہیں رکھتے کہ روزانہ اُحد پہاڑ کے برابر عمل کرو! صحابہ کرام علیہم الرضوان نے عرض کیا: یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! ہم میں سے کون ایسا کر سکتا ہے؟ فرمایا: تم سب اس کی طاقت رکھتے ہو۔ پھر فرمایا: ❀ ایک مرتبہ سُبْحَانَ اللهِ کہنا اُحد پہاڑ سے بڑا ہے ❀ ایک مرتبہ لَا إِلَهَ إِلَّا اللهُ کہنا اُحد پہاڑ سے بڑا ہے ❀ اور ایک مرتبہ اللهُ أَكْبَرُ کہنا اُحد پہاڑ سے بڑا ہے۔ (1)

پیارے اسلامی بھائیو! اندازہ لگائیے! کتنا ثواب ہے۔ ایک مرتبہ سُبْحَانَ اللهِ! کہنے، ایک مرتبہ لَا إِلَهَ إِلَّا اللهُ کہنے اور ایک مرتبہ اللهُ أَكْبَرُ کہنے میں دیر ہی کتنی لگتی ہے اور ثواب کتنا ہے؟ اُحد پہاڑ سے زیادہ...! آہ! ہمیں فضول گوئی سے فرصت ملے تو ذکرِ اللهُ کریں...!!

وہ تو نہایت سستا سودا بیچ رہے ہیں جنت کا
ہم مُفلس کیا مَوَل چُکائیں اپنا ہاتھ ہی خالی ہے (2)

غم اور پریشانی سے نجات کا وظیفہ

حضرت عبد اللہ بن عباس رَضِيَ اللهُ عَنْهُ سے روایت ہے، مالک و مختار نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ نے فرمایا: جو بندہ یہ کہے: لَا إِلَهَ إِلَّا اللهُ قَبْلَ كُلِّ شَيْءٍ، وَلَا إِلَهَ إِلَّا اللهُ يَبْتَعِي وَيَقْفِي كُلَّ شَيْءٍ (ترجمہ: یعنی کوئی عبادت کے لائق نہیں مگر اللہ، وہی ہر چیز سے پہلے ہے اور کوئی عبادت کے لائق

① ... سنن کبریٰ للنسائی، جلد: 9، صفحہ: 308، حدیث: 10604-

② ... حدائقِ بخشش، صفحہ: 186-

نہیں مگر اللہ، وہ باقی رہے گا، ہر چیز فنا ہو جائے گی) اسے غم اور پریشانی سے محفوظ رکھا جائے گا۔ (1)

اللہ پاک ہمیں کلمہ طیبہ کی کثرت کرنے، زبان کو ذکر و درود سے تر رکھنے کی توفیق عطا فرمائے۔ اَمِیْنِ بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

نزع کے وقت کلمہ طیبہ کی تلقین کرو!

تاجدارِ رسالت، شہنشاہِ نبوت کا فرمانِ عالیشان ہے: **لَقِّنُوا مَوْتَاكُمْ لَا إِلَهَ إِلَّا اللَّهُ** اپنے مُردوں کو **لَا إِلَهَ إِلَّا اللَّهُ** کی تلقین کرو۔ (2) یعنی جو مرنے کے قریب ہو اسے کلمہ سکھاؤ اس طرح کہ اس کے پاس بلند آواز سے کلمہ پڑھو۔ (3)

کلمہ کی تلقین کا طریقہ

صدر الشریعہ مفتی محمد امجد علی اعظمی رحمۃ اللہ علیہ بہارِ شریعت میں لکھتے ہیں: جاکنی (یعنی نزع) کی حالت میں جب تک روح گلے کو نہ آئی (ہو) مرنے والے کو تلقین کریں یعنی اس کے پاس بلند آواز سے **أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ** پڑھیں مگر اسے (یعنی مرنے والے کو) اس کے کہنے کا حکم نہ کریں۔ جب اس (یعنی مرنے والے) نے کلمہ پڑھ لیا تو تلقین موقوف کر دیں۔ ہاں اگر کلمہ پڑھنے کے بعد اس نے کوئی بات کی تو پھر تلقین کریں کہ اس کا آخر کلام **لَا إِلَهَ إِلَّا اللَّهُ مُحَمَّدًا رَسُولُ اللَّهِ** ہو۔ (4)



①...ترتیب الامالی الخمیسية للشجرى، جلد: 1، صفحہ: 38، حدیث: 119۔

②... مسلم، کتاب الجنائز، باب تلقین الموتی لا الہ الا اللہ، صفحہ: 329، حدیث: 916۔

③... مرآة المناجیح، جلد: 2، صفحہ: 444 بتغیر قلیل۔

④... بہارِ شریعت، جلد: 1، صفحہ: 808، حصہ: 4، بتغیر قلیل۔

کلمہ طیبہ کا ایصالِ ثواب کیجئے!

پیارے اسلامی بھائیو! کلمہ طیبہ خود بھی پڑھیے! اُخوب پڑھیے! اور ساتھ ہی ساتھ اس مبارک کلمے کا ثواب اپنے فوت شدگان کو بھی پہنچائیے، **اِنَّ شَاءَ اللّٰهُ الْکَرِیْمُ!** اس کی بھی بڑی برکتیں نصیب ہوں گی۔

ایک مرتبہ سیدی اعلیٰ حضرت امام اہلسنت شاہ امام احمد رضا خان رَحْمَةُ اللّٰهِ عَلَیْہِ سے کسی نے پوچھا: ایک شخص کی بیٹی کا انتقال ہوا، اس نے اپنی بیٹی کو خواب میں بُری حالت میں دیکھا ہے۔ سیدی اعلیٰ حضرت رَحْمَةُ اللّٰهِ عَلَیْہِ جو اباً فرمایا: کلمہ طیبہ 70 ہزار مرتبہ (اَوَّل، اَخْر) درود شریف کے ساتھ پڑھ کر بخش دیا جائے **اِنَّ شَاءَ اللّٰهُ** پڑھنے والے اور جس کو بخشا ہے، دونوں کے لئے ذریعہ نجات ہو گا اور پڑھنے والے کو دُگنا ثواب ہو گا اور اگر دو کو بخشے گا تو تین گنا اسی طرح کروڑوں بلکہ سب مسلمان مردوں و عورتوں کو ایصالِ ثواب کر سکتا ہے۔ اسی نسبت سے اس پڑھنے والے کو ثواب ہو گا۔⁽⁴⁾

کلمہ طیبہ کا ثواب بخشنے کی برکت

شیخ اکبر، شیخ محی الدین ابن عربی رَحْمَةُ اللّٰهِ عَلَیْہِ ایک جگہ دعوت میں تشریف لے گئے، آپ نے دیکھا کہ ایک لڑکا کھانا کھا رہا ہے، کھانا کھاتے ہوئے اچانک رونے لگا۔ میں نے وجہ پوچھی تو بولا: میری ماں کو جہنم کا حکم ہے اور فرشتے اسے لئے جاتے ہیں (اس شہر میں یہ لڑکا کشف میں مشہور تھا)۔ شیخ ابن عربی رَحْمَةُ اللّٰهِ عَلَیْہِ کے پاس یہی کلمہ طیبہ 70 ہزار مرتبہ پڑھا ہوا محفوظ تھا، آپ نے دل ہی دل میں اُس کی ماں کو ایصالِ ثواب کر دیا۔ فوراً وہ لڑکا مسکرایا،

①... ملفوظاتِ اعلیٰ حضرت، صفحہ: 139 بتغیر قلیل۔

آپ نے مسکرانے کا سبب پوچھا تو بولا: میں نے ابھی دیکھا میری ماں کو فرشتے جنت کی طرف لئے جا رہے ہیں۔ شیخ ابن عربی رحمۃ اللہ علیہ فرماتے ہیں: اس حدیث کی تصدیق مجھے اس لڑکے کے کشف سے ہوئی اور اس کے کشف کی تصدیق اس حدیث سے ہو گئی۔⁽⁴⁾

اللہ پاک ہمیں بھی کلمہ طیبہ پڑھنے، دل سے اس پر ایمان رکھنے، اس پر ثابت قدم رہنے اور پڑھ پڑھ کر اپنے فوت شدگان کو بخشے رہنے کی توفیق عطا فرمائے۔ امین بجاہ

خَاتَمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

12 دینی کاموں میں سے ایک کام: فجر کے لئے جگانا

پیارے اسلامی بھائیو! نیک نمازی بننے کے لئے عاشقانِ رسول کی دینی تحریک دعوتِ اسلامی کے 12 دینی کاموں میں عملاً حصہ لیجئے! دعوتِ اسلامی کے 12 دینی کاموں میں ایک کام ہے: فجر کے لئے جگانا۔ یاد رہے! نماز فجر کے لئے لوگوں کو جگانا آخری نبی، نبی اُمّی صلی اللہ علیہ وآلہ وسلم کی سنت ہے۔ الحمد للہ! دعوتِ اسلامی سے وابستہ عاشقانِ رسول سرکارِ عالی وقار مدینے کے تاجدار صلی اللہ علیہ وآلہ وسلم کی سنت پر عمل کے جذبے کے تحت صبح فجر کی نماز سے پہلے گلی گلی جا کر بلند آواز سے درود و سلام پڑھتے اور لوگوں کو بستر چھوڑ کر نماز فجر کے لئے چل پڑنے کی دعوت دیتے ہیں۔ آپ بھی اس دینی کام میں حصہ لیجئے، صبح جلدی اٹھئے، اللہ پاک نصیب کرے تو نماز تہجد ادا کیجئے، ذکر و درود کیجئے، اذان فجر کے بعد مدنی مرکز کے دیئے ہوئے طریقہ کار کے مطابق لوگوں کو نماز فجر کے لئے جگائیے، اس عمل کی برکت سے ان

①... ملفوظاتِ اعلیٰ حضرت، صفحہ: 139۔

شَاءَ اللهُ الْكَرِيم! ڈھیروں ثواب ہاتھ آئے گا۔

آخری وقت کلمہ نصیب ہو گیا

دیپال پور (ضلع اوکاڑہ، پنجاب، پاکستان) کے ایک اسلامی بھائی کا بیان ہے: میرے چچا محمد رفیق عطاری دعوتِ اسلامی کے دینی ماحول سے وابستہ اور شیخ طریقت، امیر الاسنت دامت بَرَکَاتُہُمُ الْعَالِیَہ کے مُرید تھے، لوگوں کو نمازِ فجر کے لئے جگانان کا معمول تھا، صبح جلدی اُٹھ کر دُور دُور تک جاتے اور مسلمانوں کو نمازِ فجر کے لئے جگایا کرتے تھے، اس عادت کی بنا پر سارے دیپالپور میں مشہور تھے، ایک مرتبہ فیصل آباد سے واپس گھر آرہے تھے، نمازِ عشاء کا وقت ہوا تو گاڑی روک کر نماز ادا کی اور دوبارہ سفر پر روانہ ہوئے، گاڑی اپنی رفتار سے جارہی تھی، اچانک محمد رفیق عطاری نے بلند آواز سے کلمہ پڑھا اور فرمایا: سب کلمہ پڑھو، سبھی نے کلمہ پڑھا، تھوڑی ہی دیر گزری تھی کہ اچانک گاڑی کو زور دار جھٹکا لگا اور گاڑی کھائی میں جاگری، سب لوگ معمولی زخمی ہوئے مگر محمد رفیق عطاری کو شدید زخم آئے، سخت تکلیف کے باوجود ان کی زبان پر کلمہ شریف جاری تھا اور **مَا شَاءَ اللهُ!** قسمت دیکھئے! کلمہ پڑھتے پڑھتے ہی دُنیا سے رخصت ہو گئے۔

فصل و کرم جس پر بھی ہوا، لب پر مرتے دم کلمہ جاری ہوا، جنت میں گیا، لَدَالَةِ اِلَّا اللهُ

صَلُّوْا عَلَی الْحَبِیْب! صَلَّى اللهُ عَلَی مُحَمَّد

اوقاتِ نماز (Prayer Times) ایپ کا تعارف

پیارے اسلامی بھائیو! دعوتِ اسلامی کے آئی، ٹی ڈی پارٹنمنٹ نے ایک بہت پیاری موبائل ایپلی کیشن بنام اوقاتِ نماز (Prayer Times) جاری کی ہے ❀ اس ایپلی کیشن

کے ذریعے دنیا بھر میں کسی بھی مقام کے اوقات اور سمتِ قبلہ معلوم کئے جاسکتے ہیں * اس کے علاوہ پانچوں نمازوں کے اوقات کے ماہانہ ٹائم ٹیبل * اذکار (روحانی علاج) * مدنی چینل ریڈیو * نماز کے اوقات میں موبائل کو سائلنٹ (Silent) کرنے کی سہولت اور اسلامی کیلنڈر بھی موجود ہے۔ اپنے موبائل میں یہ ایپلی کیشن انسٹال کر لیجئے، خود بھی فائدہ اٹھائیے اور دوسروں کو بھی ترغیب دلائیے۔

صَلُّوْا عَلَيَّ الْحَبِيبِ! صَلَّوْا عَلَيَّ مُحَمَّد

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ وآلہ وسلم نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا
شکر کرنا سنت ہے

2 فرامینِ مصطفیٰ صلی اللہ علیہ وآلہ وسلم: (1): بندے کا ہر نوالے اور ہر گھونٹ پر اللہ کریم کا شکر کرنا اللہ پاک کو پسند ہے۔⁽²⁾ (2): اپنی زبانیں ڈگر سے اور دل شکر سے تر رکھو!۔⁽³⁾
اے عاشقانِ رسول! شکر کرنا سنت ہے * اللہ کے آخری نبی، رسولِ ہاشمی صلی اللہ علیہ

①... تاریخِ مدینہ دمشق، جلد: 9، صفحہ: 343۔

②... مُسْلِم، کتابُ الذِّكْرِ وَالذِّعَاءِ، صفحہ: 1122، حدیث: 6932۔

③... شُعَبُ الْإِيمَانِ، باب: حُبِّ اللَّهِ، جلد: 1، صفحہ: 419، حدیث: 590، ملقطاً۔

وآلہ وسلم کثرت سے شکر کرتے تھے ﴿﴾ آپ صَلَّى اللهُ عَلَيْهِ وَآلِهِ وَسَلَّمَ نے کبھی ناشکری نہیں کی ﴿﴾ شکر اعلیٰ عبادت ہے ﴿﴾ شکر کرنے سے نعمت میں اضافہ ہوتا ہے ﴿﴾ بندے کو نعمت ملے، بندہ شکر کرے، اس کی برکت سے **إِنْ شَاءَ اللهُ الْكَرِيمِ!** بندہ عذاب سے محفوظ رہے گا۔ (1)

شکر کرنے کا طریقہ: ﴿﴾ حضرت ابو بکر شبلی رَحْمَةُ اللهِ عَلَيْهِ فرماتے ہیں: نعمت کو دیکھنے کے بجائے، نعمت دینے والے پر نظر رکھنا شکر ہے۔ (2) مثلاً آپ کو تنخواہ (Salary) ملی، یہ بھی نعمت ہے، امتحان میں پاس ہوئے، بیٹے یا بیٹی کی ولادت ہوئی، نماز کی توفیق ملی، روزہ رکھنے کی سعادت ملی، صدقہ دیا وغیرہ کوئی بھی نعمت ملی تو اب اس نعمت پر نگاہ نہ رکھئے بلکہ سوچئے: اللہ نے یہ نعمت عطا کی، نعمت کی نسبت اپنی طرف نہیں، اللہ پاک کی طرف کیجئے ﴿﴾ امام غزالی رَحْمَةُ اللهِ عَلَيْهِ فرماتے ہیں: نعمت کے ساتھ نیکی کا ارادہ کرنا دل کا شکر ہے۔ زبان سے اللہ پاک کی حمد و ثنا کرنا زبان کا شکر ہے۔ اللہ کریم کی دی ہوئی نعمت کو عبادت میں خرچ کرنا، اس کو گناہ میں استعمال ہونے سے بچانا باقی اعضاء کا شکر ہے۔ (3)

مختلف سنتیں سیکھنے کے لئے مکتبۃ المدینہ کی کتاب **بہارِ شریعت** جلد: 3 سے حصہ 16 اور شیخ طریقت، امیر الاسنت، ڈاکٹر بَرکَاتُہُمُ الْعَالِیَہ کا 91 صفحات کا رسالہ **550 سنتیں اور آداب** خرید فرمائیے اور پڑھئے۔ سنتیں سیکھنے کا ایک ذریعہ دعوتِ اسلامی کے قافلوں میں عاشقانِ رسول کے ساتھ سنتوں بھر اسفر بھی ہے۔

الفتِ مصطفیٰ اور خوفِ خدا | چاہئے گر تمہیں قافلے میں چلو



- 1... صراط الجنان، جلد: 4، صفحہ: 406، خلاصہ۔
- 2... إحياء العلوم، کتاب الضمیر والشکر، جلد: 4، صفحہ: 103، خلاصہ۔
- 3... إحياء العلوم، کتاب الضمیر والشکر، جلد: 4، صفحہ: 103، خلاصہ۔

گر مدینے کا غم چاہتے چشمِ نم | لینے یہ نعمتیں قافلے میں چلو

اللہ پاک ہمیں عمل کی توفیق عطا فرمائے۔ اَمِیْنِ بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

دعوتِ اسلامی کے ہفتہ وار اجتماع میں پڑھے جانے والے

6 دُرودِ پاک اور 2 دُعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاَوْتَمٰی

الْحَبِیْبِ الْعَالِی الْقُدْرِ الْعَظِیْمِ الْجَاہِ وَعَلٰی اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود

شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللهُ عَلَيْهِ وَآلِهِ

وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ

مدینہ صَلَّی اللهُ عَلَيْهِ وَآلِهِ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔ (4)

﴿2﴾ تمام گناہ معاف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللهُ عَلَيْهِ وَآلِهِ وَسَلَّمَ نے

فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے

①...أَفْضَلُ الصَّلَاةِ، صفحہ: 151، خلاصہ۔

سے پہلے اُس کے گناہ مُعاف کر دیئے جائیں گے۔⁽¹⁾

﴿3﴾ رَحْمَتِ كَيْ سِتْر (70) دروازے

صَلِّ اللهُ عَلَى مُحَمَّدٍ

جو یہ دُرُودِ پاك پڑھتا ہے اُس پر رَحْمَتِ كَيْ 70 دروازے کھول دیئے جاتے ہیں۔⁽²⁾

﴿4﴾ چھ (6) لاکھ دُرُودِ شَرِيفِ كَا ثَوَاب

اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً يُّدَوِّرُ اَمْرَ مَلِكِ اللّٰهِ
عَلَامَهُ اَحْمَدُ صَاوِي رَحْمَةً اللّٰهِ عَلَيْهِ بِنَعْسِ بُزْرُغُوں سے نقل کرتے ہیں: اس دُرُودِ شَرِيفِ كُو اِيك
بار پڑھنے سے چھ لاکھ دُرُودِ شَرِيفِ پڑھنے كَا ثَوَاب حَاصِلِ ہوتا ہے۔⁽³⁾

﴿5﴾ قَرَبِ مُصْطَفٰى صَلِّ اللهُ عَلَيْهِ وَاٰلِهٖ وَسَلَّم:

اَللّٰهُمَّ صَلِّ عَلٰى مُحَمَّدٍ كَمَا تَحِبُّ وَتَرْضٰى لَهٗ

ايك دن ايک شخص آيا تو حُضُورِ اَنُورِ صَلِّ اللهُ عَلَيْهِ وَاٰلِهٖ وَسَلَّم نے اُسے اپنے اور صَلِّ اِكْبَرِ رَضِيَ
اللّٰهُ عَنْهُ كے درميان بٹھا ليا۔ اس سے صحابہ كرام عليهم الرضوان كوجيرت ہوئی كه يه كون بڑے مرتبے
والا شخص ہے! جب وه چلا گيا تو سر كَارِ صَلِّ اللهُ عَلَيْهِ وَاٰلِهٖ وَسَلَّم نے فرمايا: يه جب مجھ پر دُرُودِ پاك
پڑھتا ہے تو يوں پڑھتا ہے۔⁽⁴⁾

①... اَفْضَلُ الصَّلَاةِ، صَفْحَةُ: 65-

②... قَوْلُ الْبَرْدِيِّ، بَابُ ثَانِي، صَفْحَةُ: 277-

③... اَفْضَلُ الصَّلَاةِ، صَفْحَةُ: 149-

④... قَوْلُ الْبَرْدِيِّ، بَابُ اَوَّلِ، صَفْحَةُ: 125-

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ السَّمْعَدَ الْمُقَرَّبَ عِنْدَكَ يَوْمَ الْقِيَامَةِ
شافعِ اُمِّ اَحْمَدَ صَلَّى اللهُ عَلَيْهِ وَآلِهِ وَسَلَّمَ كَاعْظَمَتِ وَالْاَفْرانِ هِيَ: جو شخص یوں دُرُودِ پاك پڑھے، اُس
کے لیے میری شفاعت واجب ہو جاتی ہے۔⁽¹⁾

﴿1﴾ ایک ہزار دن تک نیکیاں

جَزَى اللهُ عَنَّا مُحَبَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس
کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قَدْر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں
اور عظمت والے عرشِ کرب)

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا، گویا اُس نے شبِ
قَدْر حاصل کر لی۔⁽³⁾



①... الترغيب والترهيب، كتاب الذِّكْرِ وَالذُّعَا، جلد: 2، صفحہ: 329، حدیث: 30-

②... جَمْعُ الذُّوَادِ، كتاب الأَدْعِيَةِ، جلد: 10، صفحہ: 254، حدیث: 17305-

③... تاريخ ابن عساکر، جلد: 19، صفحہ: 155، حدیث: 4415-